

## ЗАПИСНИК

**од Четвртата седница на Националниот совет за евроинтеграции,  
одржана на 12 март 2015 година, во сала Борис Трајковски  
во Собрание на Република Македонија  
(Заедничка седница со Комисијата за европски прашања на Собранието на  
Република Македонија)**

Заедничката седница на Националниот совет за евроинтеграции и Комисијата за европски прашања започна во 11.10 часот.

Седницата ја отвори и со неа претседаваше г-ѓа Нора Алити, заменик на претседател на Комисијата за европски прашања.

На седницата присуствуваа Н.Е Лоренс Оер, амбасадор на Република Франција во Република Македонија, Н.Е Ернесто Масинино Белели, амбасадор на Република Италија во Република Македонија, г. Роберт Лидл, раководител на оддел за политички прашања, правда и внатрешни работи во Делегацијата на Европската унија во Република Македонија и г-ѓа Марина Курте, советник за политички прашања од Делегацијата на Европската унија во Република Македонија.

На седницата беа поканети и присуствуваа заменик на претседателот и членовите на Комисијата за надворешна политика, претседателот и членовите на Мешовитиот парламентарен комитет РМ-ЕУ и претставници на амбасади на земјите членки на Европската унија во Република Македонија. На седницата присуствуваа претставници од Службата на Собранието на Република Македонија и медиумите.

Од Националниот совет за евроинтеграции на седницата присуствуваа: г. Илија Димовски Потпретседател на Советот, г.Фатмир Бесими заменик на претседателот на Владата на Република Македонија задолжен за европски прашања и член на Советот, г-ѓа Силвана Бонева, г.Кенан Хасипи, г.Александар Николоски и г-ѓа Солза Грчева, пратеници и членови на Советот, г-ѓа Нора Алити, г-ѓа Ане Лашкоска и г-ѓа Светлана Карапетрова, пратеници и заменици-членови на Советот, г.Димитар Мирчев претставник од Кабинетот на Претседателот на Република Македонија, г-ѓа Валентина Зафировска од Еврейската заедница и г.Митко Алексов заменик претставник од Сојузот на стопанските комори на Македонија.

Од Комисијата за европски прашања на седницата присуствуваа: г-ѓа Нора Алити заменик претседател на Комисијата, г.Трајко Димков, г-ѓа Нола Исмајлоска, г-ѓа Солза Грчева, г-ѓа Силвана Бонева, г-ѓа Шпреса Хадри и г.Кенан Хасипи членови на Комисијата, г-ѓа Марија Ангелова, г-ѓа Селвије Салију и г.Никола Мицевски заменици членови на Комисијата.

На заедничката седница присуствуваа: г-ѓа Благородна Бојациева, г-ѓа Соња Талевска, г.Владимир Ѓорчев и г-ѓа Мирсада Емини Асани, пратеници во Собранието на Република Македонија.

На Четвртата седница на Националниот совет за евроинтеграции и Единаесетатта седница на Комисијата за европски прашања, беше предложен следниот:

**Дневен ред:**

1. Национална програма за усвојување на правото на Европската унија-ревизија 2015 година;
2. Наративен преглед на степенот на реализација на Националната програма за усвојување на правото на Европската унија-ревизија 2014, за IV квартал од 2014 година.

Имајќи ја во предвид комплементарноста и поврзаноста на двете теми од предложениот дневен ред, претседавачот со седницата предложи двете точки од дневниот ред да бидат разгледани во заедничка дебата.

Претседавачот со седницата констатира дека членовите на Комисијата за европски прашања и членовите на Националниот совет за европинтеграции едногласно го усвоија предложениот дневен ред.

Националната програма за усвојување на правото на Европската унија, ревизија 2015, како и Наративниот преглед на степенот на реализација на НПАА-ревизија 2014, за четвртиот квартал од 2014 година беа презентирани од страна на г. Фатмир Бесими, Заменик на претседателот на Владата на Република Македонија задолжен за европски прашања. НПАА претставува клучен документ за процесот на интеграција во Европската унија, ја одразува динамиката на усогласување на националното законодавство со правото на ЕУ, како и прилагодување на националните институции кон европските административни структури.

Вицепремиерот Бесими ја истакна важноста на процесот на европската интеграција за Република Македонија нагласувајќи дека покрај предизвиците со кои се соочува земјата во моментот, потребно е да остане фокусирана во спроведување на реформите од европската агенда.

Во своето обраќање г. Бесими истакна дека од предвидените 57 закони за 2014 година, усвоени се 21 закони. Од предвидените 143 подзаконски акти за 2014 година донесени се 76 акти, додека 2 се во владина постапка, 9 се во меѓуресурска постапка, а 4 се во подготовкa и ќе се следат преку НПАА ревизија 2015. Како клучни елементи при ревизијата на НПАА 2015 се пресретнување на наодите од Извештајот на Европската комисија за 2014 година и Стратегијата за проширување 2014-2015 година, обезбедување на натамошното исполнување на приоритетните реформски цели, обезбедување на натамошната реализација на обврските од Спогодбата за стабилизација и асоцијација, како и натамошно усогласување со европското законодавство.

Во обраќањето на Заменик на претседателот на Владата на Република Македонија задолжен за европски прашања, г. Фатмир Бесими, беа истакнати клучните приоритети во однос на исполнувањето на политичките критериуми, изборната реформа, децентрализацијата, реформата на јавната администрација, реформата на полицијата, соработката со граѓанското општество, борбата против корупција, унапредувањето на слободата на изразување и медиуми, правата на заедниците, регионалната соработка и приоритетите од економските критериуми. Истакнати беа и клучните приоритети во однос на способноста на превземање на обврските од членството во Европската унија во делот

на слободно движење на стоки, финансиски услуги, информатичко општество и медиуми, земјоделство и рурален развој, транспортна политика, енергетика, социјална политика и вработување, регионална политика, правда, слобода и безбедност.

Во расправата на заедничката седница, со свои дискусии, сугестиии и препораки учествуваа: г-ѓа Нора Алити заменик на претседателот на Комисијата за европски прашања, г. Илија Димовски Потпретседател на Националниот совет за евроинтеграции, пратениците: г-ѓа Шпреса Хадри, г-ѓа Солза Грчева, г-ѓа Силвана Бонева и г. Владимир Ѓорчев, како и г. Димитар Мирчев претставник од Кабинетот на Претседателот на Република Македонија.

На заедничката седница, Националниот совет за евроинтеграции со консензус, и Комисијата за европски прашања - едногласно, го усвоија следното :

## М И С Л Е Њ Е

за усвојување на правото на Европската унија во текот на 2015 година

1. "Имајќи го во предвид значењето на усогласувањето на македонското со европското законодавство, Комисијата за европски прашања и Националниот совет за евроинтеграции предлагаат Собранието на Република Македонија да им даде приоритет на разгледувањето и донесувањето на законите, кои се предвидени во Националната програма за усвојување на правото на Европската унија - ревизија 2015-2017 година, дадени во Анекс 1;
2. Комисијата за европски прашања и Националниот совет за евроинтеграции препорачуваат работните тела на Собранието на Република Македонија да ја разгледаат и следат Националната програма за усвојување на правото на Европската унија - ревизија 2015-2017 година, во одделите и поглавјата сојдветно на областа од нивна надлежност;
3. Комисијата за европски прашања и Националниот совет за евроинтеграции ги повикуваат работните тела на Собранието на Република Македонија да го следат спроведувањето на Акцискиот план за селектирани приоритети, усвоен од Владата на Република Македонија;
4. Имајќи ја предвид стратешката и консезулна определба за пристапување кон Европската унија потврдена и со Меморандумот меѓу политичките партии на Република Македонија потписан на 16 септември 2013 година, како и препораките во делот на Собранието на Република Македонија од Извештајот на Европската комисија за напредокот на Република Македонија за 2014 година, Комисијата и Советот ја нагласуваат потребата политичките партии силно да се заложат за остварување на конструктивен и одржлив политички дијалог и дебата во рамките на Собранието.
5. Комисијата за европски прашања и Националниот совет за евроинтеграции укажуваат на потребата од продолжување на Пристапниот дијалог на високо ниво, со цел да се задржи динамиката во спроведувањето на реформите;

6. Комисијата за европски прашања и Националниот совет за евроинтеграции ги повикуваат сите општествени субјекти да продолжат да даваат активен придонес во процесот на усогласување на законодавството на Република Македонија со правото на Европската унија.
7. Комисијата за европски прашања ќе организира јавни расправи за позначајни закони содржани во Анексот 1, на ова мислење, на кои ќе обезбеди поширока расправа и вклученост на сите засегнати страни;
8. Со цел да се обезбеди поголема инклузивност и транспарентност во процесот на подготовкa и донесување на законите од Националната програма за усвојување на правото на Европската унија за 2015 година, Националниот совет за евроинтеграции ќе организира јавни расправи за предлог-законите содржани во Анексот 2.

Во оваа насока, Владата на Република Македонија и надлежните министерства треба да обезбедат практика на доставување на работни текстови на законите од Анексот 2 од ова Мислење, со цел Советот да може да ги анализира законските предлози и навремено да достави свои предлози, сугестиии и препораки што ќе произлезат од јавните расправи.


9. Комисијата и Советот укажуваат на потребата сите закони, со кои се врши усогласување на македонското законодавство со правото на Европската унија и кои се дел од Националната програма за усвојување на правото на Европската унија - Ревизија 2015-2017 година, дадени во Анекс 1, да бидат обележани со ЕУ знаме, со цел да може полесно да се следи процесот на усогласување на македонското со европското законодавство;
10. Со оглед на значењето на административната поддршка во целокупниот процес на усогласување на законодавството на Република Македонија со правото на Европската унија, како и во процесот на неговата имплементација Комисијата и Советот предлагаат да се интензивира процесот на обуки за државната администрација, инволвирана во овој процес, со цел за обезбедување на попрфесионална обучена администрација.
11. Националниот совет за евроинтеграции како тело кое овозможува инклузивност на сите општествени фактори во креирањето и следењето на интеграцијата на Република Македонија во Европската унија, ќе продолжи да остварува конструктивна улога во постигнувањето на широк национален консензус за европската интеграција на Република Македонија.
12. Составен дел на Мислењето за усвојување на правото на Европската унија во текот на 2015 година, се анексите 1 и 2.
13. Со содржината на ова Мислење да се запознаат Собранието на Република Македонија, Владата на Република Македонија и Секретаријатот за европски прашања и истото да биде објавено на веб-локацијата на Собранието на Република Македонија".

Заедничката седница на Националниот совет за евроинтеграции и Комисијата за европски прашања заврши во 13.15 часот.

Составен дел на овој записник се стенографските белешки од Четвртата седница на Советот и списокот на присутни членови и претставници на Советот, и нивни заменици.

31-116/11  
18-02-2016

Раководител на Секторот за поддршка на Националниот совет за евроинтеграции,  
Даниела Велковска



ПОТПРЕТСЕДАТЕЛ  
НА НАЦИОНАЛНИОТ СОВЕТ  
ЗА ЕВРОИНТЕГРАЦИИ

Илија Димовски